

“ మధురమైన పిల్లలారా - అనేక దేహధారుల పై గల ప్రేమను తొలగించి విదేహి తండ్రి మాత్రమే స్మృతి చేస్తే మీ అవయవాలన్నీ శీతలమైపోతాయి. ”

ప్రశ్న:- దైవ కులానికి చెందిన ఆత్మల గుర్తులు ఎలా ఉంటాయి ?

జవాబు:- 1. దైవకుల ఆత్మలకు సహజంగానే ఈ పాత ప్రపంచము పై వైరాగ్యము ఉంటుంది. 2. వారి బుద్ధి బేహద్లో ఉంటుంది. శివాలయములోకి వేళ్ళెందుకు వారు పావన పుష్పాలుగా అయ్యే పురుషార్థము చేస్తారు. 3. ఎలాంటి ఆసులీ నడవడికలు ఉండవు. 4. మేమేమీ ఆసులీ కర్తలు చేయడం లేదు కదా? అని లెక్కాచారము వ్రాసుకుంటూ ఉంటారు. వారు తండ్రికి సత్కమునే వినిపిస్తారు. ఏదీ దాచి పెట్టరు.

పోట:- వారు మా నుండి విడిపోరు, మేమూ వారి నుండి పోము,.... (నా ఏహా హేమేస్ జుదా హోంగే....)

ఓంశాంతి. ఇప్పుడివన్నీ బేహద్ విషయాలు. హద్దులోని విషయాలన్నీ తొలగిపోతాయి. ఈ ప్రపంచములో అయితే మనుష్యులు అనేకమందిని స్మృతి చేస్తారు. అనేక మంది దేహధారుల పై ప్రీతి ఉంటుంది. విదేహి ఒక్కరు మాత్రమే. వారిని పరమపిత శివ అని అంటారు. మీరిప్పుడు వారితోనే బుద్ధియోగాన్ని జోడించాలి. ఏ దేహధారులనూ స్మృతి చేయరాదు. బ్రాహ్మణులు మొదలైన వారికి భోజనము తినిపించడము ఇవన్నీ కలియుగ ఆచార సంప్రదాయాలు. అక్కడి ఆచార సంప్రదాయాలు, ఇక్కడి ఆచార సంప్రదాయాలు పూర్తి వేరుగా ఉంటాయి. ఇక్కడ మీరు ఏ దేహధారులను స్మృతి చేయరాదు. ఆ స్థితి వచ్చునంత వరకు పురుషార్థము జరుగుతూనే ఉంటుంది. తండ్రి చెప్తున్నారు - పాత ప్రపంచంలో ఎవరైతే ఉండి వెళ్ళిపోయారో వారిని మరియు ప్రస్తుతము ఉన్నవారందరినీ మర్చిపోవాలి. ఎవరికి ఎలా ఎలా అర్థము చేయించాలి? అనే ఆలోచనలు పూర్తి రోజంతా మీ బుద్ధిలో నడుస్తూ ఉండాలి. ఎవ్వరికీ తెలియని ప్రపంచము యొక్క భూత-వర్తమాన-భవిష్యత్తుల గురించి వచ్చి అర్థం చేసుకోవడం అందరికీ చెప్పండి. భూత కాలము(గతము) అనగా ఎప్పటి నుండి ఆరంభమయింది? ఇప్పటి వర్తమానమేమిటి? సత్యయుగము నుండి ప్రారంభమయింది అనగా సత్యయుగము నుండి ఇప్పటివరకు, భవిష్యత్తులో ఏం జరుగుతుందో ప్రపంచానికి తెలియనే తెలియదు. పిల్లలైన మీకు తెలుసు - అందుకే చిత్రాలు మొదలైనవి తయారు చేస్తారు. ఇది చాలా పెద్ద అనంతమైన నాటకము. ప్రపంచములోని వారు అసత్యపు హద్దు నాటకాలను తయారు చేస్తారు. కథలు వ్రాసేవారు వేరుగా ఉంటారు. నాటకములోని వివిధ దృశ్యాలను తయారు చేసేవారు వేరుగా ఉంటారు. ఈ రహస్యమంతా ఇప్పుడు మీ బుద్ధిలో ఉంది. ఇప్పుడు మీరు ప్రపంచములో చూస్తున్నదంతా ఉండదు, వినాశనమైపోతుంది. మీరు సత్యయుగ కొత్త ప్రపంచములోని దృశ్యాలను చాలా బాగా చూపించాల్సి ఉంటుంది. ఉదాహరణానికి అజ్ఞేరులో బంగారు ద్వారక ఉంది. దాని నుండి కూడా కొన్ని దృశ్యాలను తీసుకొని కొత్త ప్రపంచాన్ని వేరుగా తయారుచేసి చూపించండి. ఈ పాత ప్రపంచానికి అగ్ని అంటుకోనున్నది. దీని చిత్రపటమైతే మీ వద్ద ఉంది కదా. ఇప్పుడు కొత్త ప్రపంచము ప్రత్యక్షమవుతూ ఉంది. ఈ విధంగా మననము చేసి మంచలితిగా తయారుచేయాలి. ఇది మీరు అర్థము

చేసుకుంటారు. ఈ సమయములో మనుష్యుల బుద్ధి పూర్తి రాతి బుద్ధిగా ఉంది. మీరు ఎంతగా అర్థం చేయించినా, వారి బుద్ధిలో కూర్చోదు. నాటకాల వారు సుందరమైన దృశ్యాలను తయారుచేస్తారో, అలా ఇతరుల సహాయము తీసుకొని మీరు కూడా స్వర్గ దృశ్యాలను తయారు చేయాలి. వారు మంచి ఐడియాలనిస్తారు, యుక్తులు తెలుపుతారు. వారికి అర్థం చేయించి ఎంత బాగా తయారు చేయించాలంటే మనుష్యులు వచ్చి అడిగి అర్థం చేసుకోవాలి. సత్యయుగములో తప్పకుండా ఒకే ధర్మము ఉండేది. పిల్లలైన మీకు కూడా నంబరువారుగా ధారణ అవుతుంది. దేహాభిమాన బుద్ధి గలవారిని ఛీ-ఛీ అని అంటారు. దేహీ-అభిమాన బుద్ధి గలవారిని సుగంధ పుష్పాలని అంటారు. ఇప్పుడు మీరు పుష్పాలుగా అవుతారు. దేహాభిమానములో ఉంటే ముళ్ళు ముళ్ళుగానే ఉండిపోతారు. ఇప్పుడు పిల్లలైన మీకు ఈ పాత ప్రపంచము పై పూర్తి వైరాగ్యముంది. మీదిప్పుడు బేహద్ బుద్ధి, బేహద్ వైరాగ్యము. మనకు ఈ వేశ్యలయము పై చాలా అసహ్యమేర్పడింది. మనమిప్పుడు శివాలయానికి వెళ్లేందుకు పుష్పాలుగా అవుతున్నాము. అవుతూ అవుతూ ఏదైనా చెడు ప్రవర్తన ఉంటే వీరిలో ఇంకా భూతాలు ఉన్నాయని భావించబడ్తుంది. ఒకే ఇంటిలో భర్త పవిత్ర హంసగా తయారవుతూ, భార్య అర్థము చేసుకోకుంటే కష్టమవుతుంది. సహనము చేసుకోవలసి వస్తుంది. వీరి అదృష్టములో లేదని భావించబడ్తుంది. అందరూ ధైవీ కులానికి చెందినవారుగా ఉండరు. ఎవరు తయారవ్వాలి వారే అవుతారు. ఫలానా ఫలానా ఆసులీ గుణాలున్నాయని చాలామంది చెడు నడవడికల గురించి రిపోర్టులు వస్తున్నాయి. అందువల్లనే బాబా రోజూ అర్థం చేయిస్తారు - రాత్రి సమయములో మీ చార్టును, నేను ఈ రోజు ఎలాంటి ఆసులీ కర్మ చేయలేదు కదా? అని పరశీలన చేసుకోండి. బాబా చెప్తున్నారు - మీ మొత్తం జీవితంలో ఏ ఏ తప్పులు చేశారో, వాటిని బాబాకు తెలియజేయండి. కొంతమంది పెద్ద తప్పులు చేస్తారు అయితే వాటిని స్టర్న్ కు తెలియజేసేందుకు సిగ్గుపడ్తారు. ఎందుకంటే గౌరవము పోతుంది కదా. తెలపకుంటే ఇంకా ఎక్కువ నష్టము కలుగుతుంది. మాయ చెంప దెబ్బ ఎంతగా వేస్తుందంటే పూర్తిగా సర్వ నాశనము చేసేస్తుంది. మాయ చాలా శక్తివంతమైనది. పంచ వికారాల పై విజయము పొందలేనిచో తండ్రి కూడా ఏం చేయగలరు?

తండ్రి చెప్తున్నారు - నేను దయాసాగరుడనే కాక కాలులకే కాలుడిని కూడా. పతితపావనా వచ్చి మమ్ములను పావనంగా చేయండి అని నన్ను పిలుస్తారు కూడా. రెండూ నా పేర్లే కదా! దయాహృదయుడను మరియు మహాకాలుడను. రెండు పాత్రలు ఇప్పుడు అభినయిస్తున్నాను. ముళ్ళను పుష్పాలుగా చేస్తాను. కనుక మీ బుద్ధిలో ఆ ఖుషీ ఉంది. అమరనాథుడైన తండ్రి చెప్తున్నారు - మీరందరూ పార్వతులు. ఇప్పుడు మీరు నన్ను ఒక్కరినే స్మృతి చేస్తే మీరు అమరపురికి వెళ్తారు, అంతేకాక మీ పాపాలు వినాశనమౌతాయి. ఆ యాత్రలు చేయడం వలన మీ పాపాలు నశించవు. అవి భక్తిమార్గములోని యాత్రలు మీ ఖర్చు ఎలా నడుస్తుంది? అని పిల్లలను ప్రశ్నలు కూడా అడుగుతూ ఉంటారు. అయితే మేము ఈ విధంగా సమాధానము చెప్పామని కనీసము సమాచారము కూడా ఇవ్వరు. బ్రహ్మ సంతానమైన ఇంతమంది బ్రాహ్మణులు మేముండగా మా ఖర్చు మేమే చూసుకుంటామని చెప్పవచ్చు. మా కొరకు మా రాజ్యమును శ్రీమతముననుసరించి స్థాపన చేసుకుంటున్నాము, రాజ్యపాలన కూడా మేమే చేస్తాము. మేము రాజయోగాన్ని నేర్చుకుంటున్నాము. కాబట్టి ఖర్చు కూడా మేమే భరిస్తాము. శివబాబా అవినాశి జ్ఞానరత్నాలను దానమిస్తున్నారు. వీటి ద్వారా మేము రాజాధి



రాజులుగా అవుతాము. చదివే పిల్లలే ఖర్చు చేస్తారు కదా. మేము మా కొరతే ఖర్చు చేస్తున్నాము. మేము ఎవ్వరి ద్వారా భిక్షము గానీ, విరాళాలు గానీ తీసుకోము అని తెలియజేయండి. కానీ పిల్లలు మమ్ములను ఈ విధంగా ప్రశ్నిస్తున్నారని వ్రాస్తారు. అందువలన బాబా చెప్తున్నారు - రోజంతా చేసిన సర్వీసు గురించి సాయంకాలము పూర్తి లెక్కాచారాన్ని తెలిపించాలి. అది కూడా మల్లిపోవాలి. పోతే అనేకమంది వస్తారు. వారంతా ప్రజలుగా అవుతారు. ఉన్నత పదవిని పొందేవారు చాలా కొద్ది మంది మాత్రమే ఉన్నారు. రాజులు కొద్దిమంది మాత్రమే ఉంటారు. ధనవంతులుగా కూడా కొద్దిమందే అవుతారు. పోతే పేదలు చాలా మంది ఉంటారు. ఇక్కడ కూడా ఇదే విధంగా ఉంటే దైవ ప్రపంచంలో కూడా అలాగే ఉంటారు. రాజ్యస్థాపన జరుగుతుంది. అందులో నంబరువారుగా అందరూ కావాలి. తండ్రి వచ్చి పిల్లలకు రాజయోగము నేర్పించి ఆదిసనాతన దైవరాజధానిని స్థాపన చేయిస్తారు. ఒకప్పుడు దేవదేవతా ధర్మము వారి రాజధాని ఉండేది. అది ఇప్పుడు లేదు. నేను దానిని మళ్ళీ స్థాపన చేస్తానని తండ్రి చెప్తున్నారు. అర్థం చేయించేందుకు మీకు చిత్రాలు కూడా ఉండాలి. రోజురోజుకూ కరెక్టస్లు జరుగుతూ ఉంటాయి. మేము ఎంతవరకు చక్కబడ్తున్నాము? అని పిల్లలు తమ స్థితిని కూడా పరిశీలించుకుంటూ ఉండాలి. తండ్రి వచ్చి పిల్లలను మురికి నుండి వెలుపలికి తీస్తారు. ఎవరైతే వికారాల మురికి నుండి బయటపడే సర్వీసు ఎంతగా చేస్తారో, అంత ఉన్నతపదవి పొందుతారు. పిల్లలైన మీరు పరస్పరము ఎంతో మధురంగా, క్షీరఖండము(పాలు, పంచదార) వలె ఉండాలి. తండ్రి ఇచ్చట మిమ్ములను సత్కయుగములో కంటే శ్రేష్ఠంగా తయారు చేస్తున్నారు. తండ్రి అయిన ఈశ్వరుడు చదివిస్తున్నారంటే మీరు వారికి మీ చదువు యొక్క సత్తాను చూపించాలి. అప్పుడు తండ్రి కూడా బలిహారి(సమర్థుడు) అవుతారు. మేము ఇప్పుడు భారతదేశాన్ని స్వర్గంగా చేసే వ్యాపారమే చేస్తామని మనసులో తపన ఉండాలి. ఈ ఉద్యోగాలు వగైరా చేస్తూనే ఉంటారు. మొదట తమ ఉన్నతి చేసుకోవాలి. చాలా సహజమే. మనుష్యులు అన్ని పనులు చేయవచ్చు. గృహస్థ వ్యవహారములో ఉంటూ రాజ్యాధికారాన్ని ప్రాప్తి చేసుకునేందుకు ప్రతిరోజూ మీ లెక్కాచారాన్ని వ్రాయండి. పూర్తి రోజులో పొందిన లాభ-నష్టాలు తీయండి. లెక్కాచారము వ్రాయనిచో చక్కబడడం చాలా కష్టము. తండ్రి మాటల పై గౌరవముంచరు. ఎవ్వరికీ దుఃఖమునివ్వలేదు కదా? అని ప్రతిరోజూ పరిశీలన చేసుకోవాలి. ఇది చాలా గొప్ప పదవి. ఇందులో లెక్కలేనంత సంపాదన ఉంది. లేకుంటే తర్వాత విలపించవలసి వస్తుంది. ఇది కూడా పందెము కదా. పందెములో కొందరు లక్షల రూపాయలు సంపాదిస్తారు. మరికొందరు భికారులుగానే మిగిలిపోతారు.

ఇప్పుడు మీది ఈశ్వరీయ పరుగు పందెము. ఇందులో ఎవ్వరూ స్థూలంగా పరుగెత్తరు కానీ కేవలం బుద్ధి ద్వారా ప్రియమైన బాబాను పృథ్వి చేయాలి. ఏదైనా తప్పు జరిగితే వెంటనే “బాబా, మా ద్వారా ఈ తప్పు జరిగింది, కర్మేంద్రియాల ద్వారా ఈ తప్పు చేశాము” అని తండ్రికి వినిపించాలి. తండ్రి చెప్తున్నారు - తప్పు-ఒప్పులను తెలుసుకునే విచక్షణా బుద్ధి లభించింది కనుక ఇప్పుడు చెడు కర్మలు చేయరాదు. తప్పు కర్మ చేసినచో భవిష్యత్తులో తప్పు చేయనని పశ్చాత్తాపముతో తండ్రిని క్షమాపణ అడగాలి. ఎందుకంటే ఇప్పుడు వినేందుకు తండ్రి ఇక్కడ కూర్చోని ఉన్నారు. ఏదైనా చెడ్డ పని జరిగితే వెంటనే బాబాకు తెలపండి లేక వ్రాయండి. అర్థము(సగ భాగము) క్షమించబడ్తుంది. అలాగని నేను దయ చూపిస్తానని కాదు. కొంచెము కూడా క్షమ లేక కృప లభించదు. మిమ్ములను మీరే

సరిదిద్దుకోవాలి. తండ్రి స్మృతి ద్వారా వికర్తలు వినాశనమవుతాయి. గత జన్మల పాప భారము కూడా యోగబలము ద్వారా తగ్గుతూ ఉంటుంది. తండ్రికి చెందినవారిగా అయ్యి తండ్రిని నిందింప చేయకండి. సద్గురువును నిందింపజేయువారికి స్థానము లభించదు. మీకు చాలా ఉన్నతమైన స్థానము లభిస్తుంది. ఇతర గురువుల వద్ద రాజ్య పదవి ఏదీ లేదు. ఇక్కడ మీకు లక్ష్యముంది. భక్తి మార్గములో ఏ లక్ష్యమూ ఉండదు. ఒకవేళ ఉండినా అది అల్పకాలము కొరకు మాత్రమే ఉంటుంది. 21 జన్మల సుఖమెక్కడ. పైసాకు విలువంత కొద్ది సుఖమెక్కడ! ధనము ద్వారా సుఖము లభిస్తుందని కాదు. దుఃఖము కూడా ఎంత కలుగుతుంది అచ్చా ఉదాహరణకు ఎవరైనా ఆసుపత్రి కట్టిస్తే, మరుసటి జన్మలో రోగాలు తక్కువగా ఉండవచ్చు అంతేకాని విద్య చాలా అబ్బుతుందని కాదు. ధనము ఎక్కువగా లభిస్తుందని కాదు. దాని కొరకైతే అన్ని పనులు చేయండి. ఎవరైనా ధర్మశాలను కట్టిస్తే తర్వాత జన్మలో మహాలు లభిస్తుంది, అయితే ఆరోగ్యంగా ఉంటారని కాదు. అలా ఉండరు. కావున తండ్రి ఎన్నో విషయాలు అర్థం చేయిస్తారు. కొందరు బాగా అర్థం చేసుకొని ఇతరులకు అర్థం చేయిస్తారు. కొందరు అర్థమే చేసుకోరు. కావున ప్రతిరోజూ లెక్కాచారము వ్రాయండి - ఈ రోజు ఏ పాపము చేశాను? ఈ విషయంలో ఫెయిల్ అయ్యాను. అటువంటి పనులు చేయవద్దని తండ్రి సలహా ఇస్తారు. మనమిప్పుడు స్వర్గానికి వెళ్తామని మీకు తెలుసు. పిల్లలకు ఖుషీ పాదరస మీటరు పైకెక్కదు. ఈ బాబాకు నేను ఈ వృద్ధ శరీరాన్ని వదిలి రాకుమారునిగా అనుతానని ఎంత ఖుషీ ఉంది. మీరు కూడా చదువుతున్నారు కావున మీకు కూడా అపారమైన సంతోషము ఉండాలి కానీ తండ్రిని స్మృతే చేయరు. తండ్రి ఎంతో సహజంగా అర్థం చేయిస్తారు. అక్కడ ఇంగ్లీషు మొదలైనవి చదువుకోవడంలో తల ఎంతగా చెడిపోతుంది! చాలా కష్టముంటుంది. ఇదైతే చాలా సులభము ఈ ఆత్మిక చదువు ద్వారా మీరు శీతలంగా అవుతారు. ఇందులో మీరు కేవలం తండ్రిని స్మృతి చేస్తూ ఉంటే మీ అవయవాలన్నీ పూర్తి శీతలమవుతాయి. మీకందరికీ శరీరమైతే ఉంది కదా. శివబాబాకైతే శరీరము లేదు. కృష్ణునికీ అంగాలున్నాయి. వారి అంగములు శీతలంగానే ఉంటాయి. అందుకే వారికి ఆ పేరు పెట్టారు. ఇప్పుడు వారి సాంగత్యమెలా చేయాలి? అది సత్తయుగంలోనే వీలవుతుంది. శ్రీ కృష్ణుని అంగములను కూడా శీతలంగా ఎవరు చేశారో మీరిప్పుడు అర్థము చేసుకున్నారు. పిల్లలైన మీరు కూడా ఇప్పుడు ఇంతగా ధారణ చేయాలి. ఎప్పుడూ పోట్లాడరాదు. సత్తమే మాట్లాడాలి. అసత్తము మాట్లాడినచో సర్వనాశనమైపోతుంది.

తండ్రి పిల్లలైన మీకు అన్ని విషయాలను అర్థం చేయిస్తారు. చాలా మంచి మంచి చిత్రాలు తయారు చేయండి. అవి అందరి వద్దకు వెళ్ళాలి. మంచి వస్తువును చూస్తే వెళ్ళి చూడమని అందరికీ చెప్తారు. అర్థం చేయించేవారు కూడా వివేకవంతులుగా ఉండాలి. సర్వీసు చేయడం కూడా నేర్చుకోవాలి. తమ సమానంగా తయారు చేయగలిగే మంచి బ్రాహ్మణీలు కూడా కావాలి. తమ సమానంగా మేనేజర్లుగా చేసేవారిని మంచి బ్రాహ్మణీలు అని అంటారు. వారు ఉన్నతమైన పదవిని కూడా పొందుతారు. చంటిపిల్లల(బేబీల) బుద్ధి కూడా ఉండరాదు. లేకుంటే ఎత్తుకొని వెళ్ళిపోతారు. ఇది రావణ సంప్రదాయము కదా. తెలివివంతులుగా ఉండాలి. మీరు లేనప్పుడు సేవాకేంద్రాలను నిర్వహించే బ్రాహ్మణీలను తయారు చేయండి. మంచిది.



మధురాతి మధురమైన అపురూపమైన పిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్

ధారణ కారకు ముఖ్య సారము :-

ఆత్మిక పిల్లలకు ఆత్మిక తండ్రి సమస్తే.

1. తండ్రికి తమ చదువు సత్తా(శక్తి, ప్రతాపము)ను చూపించాలి. భారతదేశాన్ని స్వర్గంగా చేసే సేవలో నిమగ్నమై ఉండాలి. మొదట స్వఉన్నతిని గురించి ఆలోచించాలి. క్షీర ఖండముగా(పాలు - పంచదారలా మధురంగా) ఉండాలి.
2. ఏదైనా తప్పు జరిగితే తండ్రిని క్షమాపణ అడిగి స్వయాన్ని స్వయమే సరిదిద్దుకోవాలి. తండ్రి కృప చూపించరు. తండ్రి స్తుతి ద్వారా వికర్మలు వినాశము చేసుకోవాలి. తండ్రిని నింద చేయించే కర్మ ఏదీ చేయరాదు.

వరదానము :- “ మీ శక్తిశాలి స్థితి ద్వారా సర్వుల శుభ కామనలను

పూర్తి చేసే మహాదాని భవ ”

చివర్లో(వెనుక) వచ్చే ఆత్మలు కొద్దిగా లభిస్తునే సంతోషిస్తారు. ఎందుకంటే వారి పాత్రయే కొద్దిగా తీసుకునే పాత్ర కనుక అటువంటి ఆత్మలకు వారి భావనకు ఫలము ప్రాప్తి అవ్వాలి. ఎవ్వరూ వంచితులుగా మిగిలిపోరాదు. అందుకు ఇప్పటి నుండే మీలో సర్వ శక్తులు జమ చేసుకోండి. ఎప్పుడైతే మీరు మీ సంపూర్ణ శక్తిశాలి మహాదాని స్థితిలో స్థితమై ఉంటారో అప్పుడు ఏ ఆత్మనైనా మీ సహయోగముతో, మహాదానమిచ్చే కర్తవ్యము ఆధారముతో శుభ భావనల స్వీచ్ ను ఆన్ చేస్తూనే దృష్టితో తృప్తిపరుస్తారు.

స్లోగన్ :- “ సీదా ఈశ్వరీయ మేర్కాదలను అనుసరిస్తూ ఉంటే,

మేర్కాదా పురుషోత్తములుగా అవుతారు. ”